

डा. सुरिन्दर सिंह के योगदान को अन्तर्राष्ट्रीय स्तर पर किया जा रहा है सम्मानित

- दुनिया के 40 प्रभावशाली व्यक्तियों की सूची में 29वां स्थान मिला
- 'वर्ल्ड फार्मास्युटिकल फ्रंटियर्स' में तीसरी बार शामिल हुए डा. सिंह

कार्यालय संवाददाता



होने वाले पहले भारतीय वैज्ञानिक है। बहुराष्ट्रीय फार्मा कम्पनी सनोफी के निदेशक तरुण भटनागर ने बताया कि डा. सिंह को पत्रिका में दुनिया के 40

लखनऊ। विज्ञान के क्षेत्र में उपलब्धी से शहर ही नहीं प्रदेश और देश का भी गौरव बढ़ता है। भारत के पूर्व औषधि महानियंत्रक एवं वर्तमान में राष्ट्रीय बायोलॉजिकल संस्थान नई दिल्ली के निदेशक डा. सुरिन्दर सिंह को दुनिया की प्रतिष्ठित पत्रिका 'वर्ल्ड फार्मास्युटिकल फ्रंटियर्स' ने 2011 के लिए विश्व की 40 अत्यन्त प्रभावशाली हस्तियों में शामिल किया है। डा. सिंह फोर्ब्स पत्रिका की तरह औषधीय क्षेत्र की इस प्रतिष्ठित पत्रिका में लगातार तीसरी बार नामित

प्रभावशाली व्यक्तियों की सूची में 29वां स्थान मिला है। इससे पूर्व डा. सिंह 2008 और 2009 में भी इस पत्रिका की प्रभावशाली हस्तियों की सूची में स्थान पा चुके हैं। वर्ष 2011 की सूची में डा. सुरिन्दर सिंह के अलावा अमरीकी राष्ट्रपति बराक ओबामा, जर्मन चांसलर एंजेला मार्केल, पूर्व अमरीकी राष्ट्रपति बिल क्लिंटन, गेट्स फाउण्डेशन के बिल गेट्स, अमरीकी स्वास्थ्य मंत्री कैथलीन सेवेलियस, ब्रिटेन के स्वास्थ्य मंत्री एण्ड्रयू लान्सले, चीन के स्वास्थ्य मंत्री डा. चेन झू आदि प्रमुख व्यक्ति शामिल हैं।